

تحفظ ناموسی رسالت اور ہماری ذمہ داری

ڈاکٹر انیس احمد

پاکستان کی داخلی سیاست میں ہر تھوڑے عرصے کے بعد، خصوصاً ایسے موقع پر جب ملک کو سخت معاشی بحران اور سیاسی انتشار کا سامنا ہو، بعض ایسے معاملات کو جو غیر متنازع اور امت کے اندر اجماع کی حیثیت رکھتے ہوں، نئے سرے سے کھڑا کر دیا جاتا ہے تاکہ عوام کی توجہ کو معاشی اور سیاسی مسائل سے ہٹا کر ان معاملات میں اجھادیا جائے اور غیر متنازع امور کو متنازعہ بنادیا جائے۔ اس سلسلے میں الیکشن و مک میڈیا باہمی مسابقت اور بعض دیگر وجوہ سے مسئلے کو اجھانے میں اور ان سوالات کو اٹھانے میں سرگرم ہو جاتا ہے جو نام نہاد حقوق انسانی کے علم بردار اور سیکولر لابی کے پسندیدہ موضوعات ہیں۔

ان موضوعات میں ایک قانون ناموس رسالت مآب صلی اللہ علیہ وسلم ہے جس میں سیکولر لابی اور بیرونی امداد کے سہارے چلنے والی این جی اوز اور انسانی حقوق کے نام پر کام کرنے والے بعض ادارے نہ صرف خصوصی دل چھپی لیتے ہیں بلکہ منظم انداز میں سیاسی مقاصد کے حصول کے لیے ملک کو تصادم کی طرف دھکیلے میں اپنا کروار نہ کرتے ہیں۔

آج کل ایک سمجھی خاتون آسیہ بی کے حوالے سے ملکی صحافت اور ٹی وی چینل عوام الناس کو یہ باور کرنے کی کوشش کر رہے ہیں کہ مرد قانون ایک انسانی قانون ہے۔ یہ کوئی الگی قانون نہیں ہے، اس لیے اسے تبدیل کر کے شامیں رسولؐ کے لیے جو سزا قانون میں موجود ہے، اسے ایسا بنادیا جائے جو 'مہذب دنیا' کے لیے قابل قبول ہو جائے (حالانکہ اس 'مہذب دنیا' کے ہاتھوں دنیا

کے گوشے گوشے میں معصوم انسانوں کے خون سے ہولی کھیلی جا رہی ہے، اسی 'مہذب دنیا' نے 'دہشت گردی کے خلاف جنگ' کے نام پر پوری دنیا میں دہشت گردی کا بازار گرم کر رکھا ہے جس سے لاکھوں افراد قمہِ احل بن چکے ہیں اور اب بھی ہزاروں کو محض شہبے کی بنیاد پر گولیوں اور میزائل کا نشانہ بنایا جا رہا ہے۔ واضح رہے کہ موصوفہ کا معاملہ بھی عدالتِ عالیہ میں زیر سماحت ہے اور عوام کو گراہ کرنے کے لیے ایک طوفان برپا کرنے کی کوشش کی جا رہی ہے۔

گورنر چنگاب نے بھی اپنے اخباری بیان میں اسی بات پر زور دیا کہ یہ ایک انسان کا بنایا ہوا قانون (بلکہ العیاذ بالله ان کے الفاظ میں: 'کالا قانون') ہے اور اسے تبدیل کیا جانا چاہیے۔ وہ اپنے منصب کے دستوری تقاضوں کو پامال کرتے ہوئے جیل میں بکھنگے اور ملزمہ کے ساتھ ایک پرلس کا فرنٹس تک منعقد کر دیں جو ملک میں نافذ دستور اور نظام قانون کی وجہان بکھیرنے کے متراff تھی۔ ہم چاہیں گے کہ اس موضوع پر انتہائی اختصار کے ساتھ معاملے کے چند بنیادی پہلوؤں کی طرف صرف نکات کی شکل میں اشارتاً کچھ عرض کریں۔

مسئلے کا سب سے اہم اور بنیادی پہلو وہی ہے جسے ایک صوبائی گورنر نے متازعہ بنانا چاہا ہے، یعنی شاہتم رسولؐ کی سزا کیا انسانوں کی طے کی ہوئی شے ہے، یا یہ اللہ کا حکم ہے جس کی بنیاد قرآن و سنت کی واضح ہدایات اور نصوص ہیں، نیز کیا یہ حکم اسلام کے ساتھ خاص ہے یا یہ الہی قانون تمام نما ہب اور تہذیبوں کی مشترک میراث ہے۔ مناسب ہو گا کہ قرآن کریم یا سنت رسول صلی اللہ علیہ وسلم کی طرف آنے سے قبل یہ دیکھ لیا جائے کہ کیا قبل اسلام اس نوعیت کا کوئی الہامی یا الہامی پایا جاتا تھا یا نہیں۔

یہودیت اور عیسائیت میں

یہودی اور عیسائی مذہب کی مقدس کتابوں عہد نامہ قدیم اور عہد نامہ جدید پر نظر ڈالی جائے تو عہد نامہ قدیم میں واضح طور پر یہ الفاظ ملتے ہیں:

you shall not revile God (Exodus 22: 28)

اس کا مفہوم یہ ہوگا: "تو خدا کو نہ کوستا" اور "رما بھلانہ کہنا" (ملاحظہ ہو، کتاب مقدس پر انداز اور بنیا عہد نامہ لا ہو ۱۹۹۳ء، پائیں سوسائٹی، ص ۷۵)۔ عہد نامہ قدیم میں آگے چل کر مزید وضاحت اور متعین الفاظ موسوعہ فہارس مجلات علمیہ | دینی رشتہ انجمن و جماعت کا جامع اشارہ

کے ساتھ یہ بات کہی گئی: اور جو خداوند کے نام پر کفر کے ضرور جان سے مارا جائے۔ ساری جماعت اسے قطعی سنگار کرے خواہ وہ دلیسی ہو یا پر دلیسی جب وہ پاک نام پر کفر کے تو وہ ضرور جان سے مارا جائے۔ (الیفنا اخبار، باب: ۲۲-۱۵: ۱۷، ص ۱۱۸)

انگریزی متن کے الفاظ بھی غور سے دیکھنے کی ضرورت ہے:

And he that blasphemeth the name of the Lord, he shall surely be put to death, and all the congregation shall certainly stone him as well as the stranger, as he that is born in the Land, when he blasphemeth the name of the Lord shall be put to death. (Leviticm 24: 11-16)

یثاقِ جدید کے یہ الفاظ بھی قابل غور ہیں:

Wherefore I say unto you, all manner of sin and blasphemy shall be forgiven unto men but to blasphemy against the Holy Christ, shall not be forgiven unto men. (Mathen 12: 31)

اس کا مفہوم یہ ہوگا: ”اس لیے میں تم سے کہتا ہوں کہ آدمیوں کا ہر گناہ اور کفر تو معاف کیا جائے گا مگر جو کفر روح مقدس کے بارے میں ہو، وہ معاف نہ کیا جائے گا“ (متی باب: ۳۱: ۱۲، کتاب مقدس، مطبوعہ بابل سوسائٹی، انارکلی لا ہور، ۱۹۹۳ء، یثاقِ جدید، ص ۱۵)

قرآن و سنت کی رو سے

الله اور اللہ کے رسول صلی اللہ علیہ وسلم سے جو شخص بغاوت (treason) کرتا ہے،

قرآن کریم نے اس کی سزا کو واضح الفاظ میں بیان کیا ہے چنانچہ فرمایا گیا:

إِنَّمَا جَزَوا الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا
أَنْ يُقْتَلُوا أَوْ يُصْلَبُوا أَوْ تُقْطَعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا
مِنَ الْأَرْضِ ذَلِكَ لَهُمْ خَزْنَىٰ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ
(المائدہ ۳۳: ۵) جو لوگ اللہ سے اور اس کے رسول سے لڑتے ہیں اور زمین میں اس
لیے گدود کرتے پھرتے ہیں کہ فساد برپا کریں ان کی سزا یہ ہے کہ قتل کیے جائیں، یا

سوئی پر چڑھائے جائیں، یا ان کے ہاتھ پاؤں مختلف ستوں سے کاٹ ڈالے جائیں،
یا وہ جلاوطن کر دیے جائیں۔

سورہ مجادلہ میں بھی اس طرف اشارہ کیا گیا، چنانچہ فرمایا:

إِنَّ الَّذِينَ يُحَادُونَ اللَّهُ وَرَسُولُهُ كُتُبُوا كَمَا كُتِبَتِ الَّذِينَ مِنْ قَبْلِهِمْ وَقَدْ
أَنْزَلْنَا إِلَيْمَ تَبَيَّنَتْ طَوْلَكُفَّارِينَ عَذَابٌ مُهِمَّٰٓ ۝ (المجادلہ ۵: ۵۸) جو لوگ
اللہ اور اس کے رسول کی مخالفت کرتے ہیں وہ ذلیل کیے جائیں گے جس طرح ان
سے پہلے لوگ ذلیل کیے گئے تھے اور ہم نے صاف اور کھلی آیتیں نازل کر دی ہیں جو
نہیں مانتے ان کو ذلت کا عذاب ہو گا۔

گویا الہی قانون میں تو میں رسالت (blasphemy) کی سزا میں اسرائیل کے لیے، عیسائی نہ بہ
کے پیر و کاروں کے لیے، اور امت محمدی صلی اللہ علیہ وسلم کے لیے یکساں طور پر مجرم کا قتل کیا جانا ہے۔
ایک لمح کے لیے اس پہلو پر بھی غور کر لینا مفید ہو گا کہ کیا ایسی سزا کا نفاذ ایک ایسی ہستی
کے مزاج، طبیعت اور شخصیت سے مناسبت رکھتا ہے جسے اللہ سبحانہ تعالیٰ نے تمام عالموں کے لیے
رحمت بنا کر بھیجا ہو، جو خون کے پیاسوں کو باسیں دینے کا حوصلہ رکھتا ہو، جو اپنے بچپن کے قاتلوں کو
بھی معاف کر دینے کا دل گردہ رکھتا ہو۔ بات بڑی آسانی ہے۔ سیرت پاک صلی اللہ علیہ وسلم
کے تابناک ابواب میں سے فتح مکہ کے باب کامطالعہ کیجیے تو معلوم ہوتا ہے کہ جن لوگوں نے ہر جنکہ
ظلم مکی دور میں آپ پر کیا، حضرت یوسفؐ کی سنت پر عمل کرتے ہوئے آپ نے ان سب کو معاف
کر دیا، لا تُشْرِبَ عَلَيْكُمُ الْيَوْمَ — لیکن بات یہاں تک نہیں گئی — اس عظیم معافی کے
باوجود وہ چار افراد جو امرداد اور تو میں رسالت کے مرتكب ہوئے پیش کیے گئے تو ان کے قتل کا فیصلہ
خاتم النبیین صلی اللہ علیہ وسلم نے خود فرمایا اور ان تین مردوں اور ایک خاتون کو موت کی سزا دی گئی۔
ان میں سے خاتون قریبہ جوابن اخلي کی لووڈی تھی مکہ کی مغفیتی تھی اور آنحضرت صلی اللہ علیہ وسلم کی
شان میں گستاخی اور بھجو پر منی گیت اس کا تیرہ تھے۔ (لاحظہ ہو: بخاری، فتح مکہ اور شبی نعمانی کی
سیرت النبی، جلد اول، اعظم گڑھ، مطبع معارف، ۱۹۳۶ء، ص ۵۲۵)

یہ مخفی ایک واقعہ سے استدلال نہیں، نبی اکرمؐ کے ایک قانونی فیصلے کا معاملہ ہے جو امت

کے لیے ہمیشہ کے لیے جوت ہے۔

قرآن و سنت رسولؐ کے ان نصوص کے بعد قرآن اور حدیث کو سند اور جوت مانتے والا کوئی شخص کس طرح یہ کہہ سکتا ہے کہ شاہِ حرم رسولؐ کی سزا قتل کے علاوہ کچھ اور ہو سکتی ہے۔ یہ ایک ایسا معاملہ ہے جس پر امت مسلمہ کا اجماع ہے۔ چنانچہ وہ اہل سنت ہوں یا اہل تشیع، ۱۵ اسوال میں اس مسئلے پر کسی کا اختلاف نہیں پایا جاتا۔ اس مسئلے میں فقہاء امت میں علامہ ابن تیمیہ کی الصارم المسلول علی شاتم الرسول، تقدیم الدین بکی کی السیف المسلول علی من سب الرسول، ابن عابدین شامی کی تنبیہ الولاة والحكام علی احکام شاتم خیر الانام ان چند معروف کتب میں سے ہیں جو اس اجماع امت کو محکم دلائل اور شواہد کے ساتھ ثابت کرتی ہیں۔

پاکستان کے تناظر میں یہ بات بھی قابل ذکر ہے کہ سیکولر لائی عموماً اس معاملے میں اپنا نزلہ مولویوں پر ہی گراتی ہے کہ یا ان کا پیدا کردہ مسئلہ ہے ورنہ جو لوگ روشن خیال، وسیع القلب اور تعلیم یافتہ شمار کیے جاتے ہیں، وہ اس قسم کے معاملات میں نہ دل بھی رکھتے ہیں اور نہ ایسے سائل کی توثیق کرتے ہیں۔ مناسب ہو گا کہ اس حوالے سے صرف دو ایسی شخصیات کا تذکرہ کر دیا جائے جنہیں سیکولر لائی کی نگاہ میں بھی روشن خیال، وسیع القلب، اور تعلیم یافتہ، تسلیم کیا جاتا ہے اور اس کے ساتھ مغربی قانون اور فلسفہ قانون پر ان کی ماہراں جیشیت بھی مسلم ہے۔ گویا کسی بھی زاویے سے انھیں مولویوں کے زمرے میں شمار نہیں کیا جاسکتا، یعنی بانی پاکستان قائد اعظم محمد علی جناح اور تصویر پاکستان کے خالق اور شارح علامہ ڈاکٹر محمد اقبال۔

اس خطے میں جب غازی علم الدین شہید نے ایک شاہِ حرم رسولؐ کو قتل کیا تو ملزم کا وکیل کوئی ”مولوی“ نہیں وہی روشن خیال برطانیہ میں تعلیم پانے والا، اصول پرست اور کھر انسان محمد علی جناح تھا جس نے کبھی کوئی جموٹا یا مشتبہ مقدمہ لڑنا پسند نہیں کیا اور اپنے ملزم کے دفاع میں اور نامویں رسولؐ کے دفاع میں اپنی تمام تر صلاحیت کو استعمال کیا۔ اور جب غازی علم الدین کی تدفین کا مرحلہ آیا تو روشن دماغ علامہ اقبال نے یہ کہہ کر اسے لحد میں اٹارا کہ ”ایک ترکھان کا بینا ہم پڑھے لکھوں پر بازی لے گیا۔“

سوچنے کی بات صرف اتنی ہے کہ کیا یہ دو ماہر قانون و امن حریت بیان، ”قلم کی آزادی،

‘انسان کے پیدائشی حق اظہار سے اتنے نادائق تھے کہ جذبات میں بہہ گئے۔

بینادی انسانی حقوق کی خلاف ورزی

معاملے کا دوسرا پہلو حقوقی انسانی سے تعلق رکھتا ہے۔ ہر انسان کو یہ حق ہے کہ وہ اپنی رائے کا اظہار کرے اور اگر کوئی چیز قابل تقدیم ہو تو اس پر تقدیم بھی کرے، لیکن کسی بھی انسان کو آزادی قلم اور حریت بیان کے بھانے یہ آزادی نہیں دی جاسکتی کہ وہ کسی دوسرے فرد کی عزت، ساکھ، معاشرتی مقام اور کردار کو نشانہ بنا کر نہ صرف اس کی بلکہ اُس سے وابستہ افراد کی دل آزاری کا ارتکاب کرے۔

اگر یورپ کے بعض ممالک میں (مثلاً ڈنمارک، اچین، فن لینڈ، جرمنی، یونان، اٹلی، آرلینڈ، ناروے، نیدر لینڈ، سوئزر لینڈ، آسٹریا وغیرہ) آج تک blasphemy یا نامہ بھی جذبات مجرد کرنے پر قانون پایا جاتا ہے اور برطانیہ جیسے رواداری والے ملک میں ملکہ کے خلاف تو یہ blasphemy کی تعریف میں آتی ہے، تو کیا کسی کا رٹوٹسٹ یا کم تر درجے کے ادب یا دیوبھی بلکہ کسی بھی فرد کو یہ حق دیا جاسکتا ہے کہ وہ گھٹیا ادب کے نام پر جو ہر زہ سرائی چاہے کرے۔ معاملہ تحریر کا ہو یا تقریر کا، ہر وہ لفظ اور ہر وہ بات جو ہٹک آمیز ہو، اسے آزادی رائے کے نام پر جائز قرار نہیں دیا جاسکتا۔ یہ ایسی بدیکی حقیقت ہے جس کا انکار کوئی عقل کا اندازہ ہی کر سکتا ہے۔ کسی بھی مہذب معاشرے میں آزادی رائے کے نام پر کسی دوسرے کے حق شہرت، حق عزت کو پامال نہیں کیا جاسکتا۔ اگر ایسا کیا جائے گا تو یہ بینادی انسانی حقوق کی خلاف ورزی ہوگی۔

بولو کاست پر تنقید جرم

یکوار او رآزاد خیال دنیا جس چیز کو اہم سمجھتی ہے، اس پر حرف گیری کو جرم قرار دیتی ہے اور عملاً اپنے پسندیدہ تصورات اور واقعات پر تقدیم، محاسبے اور بحث و استدلال تک کو گوارا کرنے کے لیے تیار نہیں۔

آج جو لوگ اللہ کی مقدس کتابوں کی تحقیر و تذلیل اور اللہ کے پاک باز رسولوں کو سب وشم کا نشانہ بنانے سے روکنے کو آزادی رائے اور آزادی اظہار کے منافی قرار دیتے ہیں اور ان

گھناؤ نے جرائم کے مکین کو پناہ دینے میں شیر ہیں، ان کا اپنا حال یہ ہے کہ جرمی میں ہٹلر کے دور میں یہودیوں پر جو مظالم ڈھائے گئے اور جنیں میں الاقوامی قانون اور سیاست کی اصطلاح میں 'ہولوکاست' کہا جاتا ہے محض یہودیوں اور صہیونیت کے علم برداروں کو خوش کرنے کے لیے ان پر تقدیک کو اپنے دستور یا قانون میں جرم قرار دیتے ہیں۔ ایسے محققین، مؤرخین اور اہل علم کو جو دلیل اور تاریخی شہادتوں کی بنا پر 'ہولوکاست' کا انکار نہیں صرف اس کے بارے میں غیر حقیقی دعووں پر تقدیک و احتساب کرتے ہیں، نہ صرف انھیں مجرم قرار دیتے ہیں بلکہ عملاً انھیں طویل مدت کی سزا میں دیتے ہیں۔

مثال کے طور پر آسٹریا کا قانون 1947 National Socialism Prohibition Law 1992

کی رو سے جو مندرجہ ذیل جرم کا ارکاب کرے گا:

Whoever denies, grossly plays down, approves, or tries to excuse the National Socialist genocide or other National Socialist crimes against humanity in print publication, in broadcast or other media . will be punished with imprisonment from one to ten years and in cases of particularly dangerous suspects or activity be punished with upto twenty years imprisonment.

جو کوئی طباعی، تشری یا کسی اور میدیا میں انسانیت کے خلاف قوی سو شلسٹ جرائم یا قوی سو شلسٹ نسل کشی کا انکار کرتا ہے، یا اسے بہت زیادہ کم کر کے بیان کرتا ہے یا اس کے لیے عذر فراہم کرتا ہے، اسے ایک تا ۱۰ سال کی سزا سے قید اور خصوصی طور پر خطرناک مجرموں کو یا سرگرمیوں پر ۲۰ سال تک کی سزا سے قیدی جائے گی۔

آسٹریا میں یہ قانون کتاب قانون کی صرف زینت ہی نہیں ہے بلکہ عملاً دسیوں محققین، اہل علم، صحافیوں اور سیاسی شخصیات کو سزا دی گئی ہے اور برسوں وہ جیل میں محبوس رہے ہیں۔ اس سلسلے کے مشہور مقدمات میں مارچ ۲۰۰۶ء میں برطانوی موئرخ ڈیوڈ ارولنگ کو ایک سال کی سزا اور جنوری ۲۰۰۸ء میں ولف گینگ فروٹ کوساڑھے جھٹے سال کی سزا دی گئی اور عالمی احتجاج کے باوجود انھیں اپنی سزا بھکتی پڑی۔ حقوق انسانی کے کسی علم بردار ادارے یا ملک نے ان کی رہائی کے لیے

احتجاج نہیں کیا اور نہ سیاسی پناہ دے کر ہی انھیں اس سزا سے نجات دلائی۔ یورپ کے جن ممالک میں مخفی ایک تاریخی واقعے کے بارے میں اظہار یا تخفیف کے اظہار کو جرم قرار دیا گیا ان میں آسٹریا کے علاوہ پنجیم، چیک ریپبلک، فرانس، جمنی، ہنگری، سوئزی لینڈ، لکسبرگ، ہالینڈ اور پولینڈ میں قوانین موجود ہیں۔ اسی طرح ایکن، پرکال اور رومانیہ میں بھی قوانین موجود ہیں۔

سوال یہ ہے کہ اگر ایک عام آدمی کی عزت کی حفاظت کے لیے Law of Libel and آزادی اظہار کے خلاف نہیں اور ہولوکاست کے انکار یا بیان میں تحقیر یا تخفیف کو جرم Slander قابل سزا تسلیم کیا جاتا ہے تو اللہ کے رسولوں اور انسانیت کے محسنوں اور ہنساؤں کی عزت و ناموس کی حفاظت کے قوانین نعوذ باللہ کا لے قوانین کیسے قرار دیے جاسکتے ہیں۔

رہی آج کی مہنذب دنیا جو انسانی جان، آزادی اور اظہار را کی محافظت اور عالم بردار بن کر دوسرے ممالک اور تہذیبوں پر اپنی رائے مسلط کرنے کی جارحانہ کا روا بیان کر رہی ہے، وہ کس منہ سے یہ دعویٰ کر رہی ہے جب اس کا اپنا حال یہ ہے کہ مخفی شہبے کی بنیاد پر دوچار اور دس میں نہیں لاکھوں انسانوں کو اپنی فوج کشی اور مہلک ہتھیاروں سے موت کے گھاث اٹا رہی ہے۔ بیسویں صدی انسانی تاریخ کی سب سے خوب آشام صدی رہی ہے۔ جس میں صرف ایک صدی میں دنیا کی کل آبادی کا ۳۰٪ فی صد استعماری جنگوں اور مہم جوئی کی کارروائیوں میں قمہ اجل بنا دیا گیا ہے اور ایکسویں صدی کا آغاز ہی افغانستان اور پاکستان میں بلا امتیاز شہریوں کو ہلاک کرنے سے کیا گیا ہے۔

اتنی نہ بڑھا پا کی دامان کی حکایت
دامن کو ذرا دیکھ، ذرا بند قبا دیکھ

1-Negationalisation Law 1995-1999. 2-Law Against Support and Dissemination of Movements oppressing Human Rights and Freedom 2001. 3-Gayssot Act 1995. 4-Public Incitement Law 1985, 1992, 2002, 2005. 5-Denial or Trivialization of Holocaust Law 2010. 6-Criminal Code Section 283 Liechestein. 7-Criminal Code Act 1997. 8-Dutch Penal Code 137 c & d 9-Crimes Against the Polish Nation 1998.

قانون توپین رسالت کی ضرورت

تیرا قابل غور پہلواس قانون کا اجتماعی قانون ہوتا ہے۔ یہ کسی آمر کا دیا ہوا قانون ہے یا پارلیمنٹ کا پاس کردہ، اس پر تو ہم آگے چل کر بات کریں گے۔ یہاں صرف یہ بتانا ہے کہ اس قانون کی ضرورت کم از کم چار وجوہات کی بنا پر تھی:

اول، یہ قانون ملزم کو عوام کے رحم و کرم سے نکال کر قانون کے دائرے میں لاتا ہے۔ اس طرح اسے عدیہ کے فاضل جوں کے بے لاغ اور عادلانہ تحقیق کے دائرے میں پہنچا دیتا ہے۔ اب کسی کے شامم ہونے کا فیصلہ کوئی فرد یا عوامی عدالت نہیں کر سکتی۔ عوام کے جذبات اور دخل اندازی کی گنجائش ختم ہو جاتی ہے۔ جب تک فاضل عدالت پوری تحقیقات نہ کر لے، ملزم کو صفائی کا موقع فراہم نہ کرے، کوئی اقدام نہیں کیا جاسکتا۔ اس لیے یہ قانون سب سے زیادہ تحفظ ملزم ہی کو فراہم کرتا ہے اور یہی اس کے نفاذ کا سب سے اہم پہلو ہے۔

دو، یہ قانون دستور پاکستان کا تقاضا ہے کیونکہ دستور پاکستان ریاست کو اس بات کا ذمہ دار ٹھیکرا تا ہے کہ وہ اسلامی شعائر کا احترام و تحفظ کرے اور ساتھ ہی مسلمان اور غیر مسلم شہریوں کے حقوق کو پامال ہونے سے بچائے۔

سوم، یہ قانون پاکستان کی ۹۵ فی صد آبادی کے جذبات کا ترجمان ہے جس کا ہر فرد قرآن کریم اور حدیث رسول کے ارشادات کی رو سے اس وقت تک مسلمان نہیں ہو سکتا جب تک حضور نبی کریم صلی اللہ علیہ وسلم کو وہ اپنی جان، اپنے والدین، دنیا کی ہر چیز والد والدہ اور تمام انسانوں سے زیادہ محبوب نہ رکھے۔ (بخاری، مسلم)

یہ بات بھی پیش نظر ہے کہ National Commission for Justice & Peace

کی رپورٹ یہ بتاتی ہے کہ ۱۹۸۶ء سے ۲۰۰۹ء تک اس قانون کے حوالے سے پاکستان میں کل ۹۶۳ مقدمات زیر ساعت آئے جن میں ۷۲۹ کا تعلق مسلمانوں سے، ۳۲۰ کا احمدیوں سے، ۱۱۹ کا عیسائیوں سے، ۱۲ کا ہندوؤں سے اور ۱۲ کا دیگر ممالک کے پیروکاروں سے تھا۔ ان تمام مقدمات میں سے کسی ایک میں بھی اس قانون کے تحت عملکری کو سزا میں موت نہیں دی گئی۔ عدایتیں قانون کے مطابق انصاف کرنے کے عمل کے تمام تقاضے پورا کرتی ہیں، جب کہ سیکولر لابی ہر ملزم کو مظلوم

بنا کر چیز کرتی ہے۔ انصاف کے عمل کو سیوتاڑ کیا جاتا ہے۔ میڈیا اور اور بیرونی حکومتوں، اداروں اور این جی اوز کا واپسیا قانون کی آنکھوں میں دھول جھوکنے، قانون کی عمل داری اور انصاف کی فراہمی کے عمل کو ناکام کرنے میں مصروف ہوجاتے ہیں۔ یہ عجیب بات ہے کہ ایک شخص اگر نبی پاک صلی اللہ علیہ وسلم کی شان میں ہٹک، تو ہین، سب وحشیم کا ارتکاب کرتا ہے تو عدالت کو حقیقت کو جانے اور اس کے مطابق مقدمے کا فیصلہ کرنے سے روک دیا جاتا ہے۔ صحافت اور الیکٹرونک میڈیا اور این جی اوز اس کی ہمدردی اور 'مظلومیت' میں رطب اللسان ہوجاتے ہیں، حالانکہ مسئلہ ایک عظیم شخصیت انسان کامل اور ہادی اعظم کو نشانہ بنانے کا اور کروڑوں مسلمانوں کے جذبات کو محروم کرنے کا ہے۔ کیا اہانت اور استہزا کو محض آزادی قلم ولسان، قرار دیا جاسکتا ہے؟ کیا اسی کا نام عدل و رواداری ہے؟ حقیقی مظلوم کون ہے؟

جو کھیل ہمارے یہ آزادی کے علم بردار کھیل رہے ہیں وہ نہ اخلاق کے مسلمہ اصولوں سے مطابقت رکھتا ہے اور نہ انصاف کے تقاضوں سے ان کا کوئی تعلق ہے۔ یہ محض جانب داری اور من مانی کارویہ ہے۔ اسلام ہر فرد سے انصاف کا معاملہ کرنے کا حکم دیتا ہے اور ایک شخص اس وقت تک صرف ملزم ہے مجرم نہیں جب تک الزام عدالتی عمل کے ذریعے ثابت نہیں ہوجاتا۔ لیکن جس طرح عام انسانوں کا جذبات کی رو میں بہہ کرایے ملزم کو ہلاک کر دینا ایک ناقابلِ معافی جرم ہے، اسی طرح ایسے فرد کو الزام سے عدالتی عمل کے ذریعے بری ہوئے بغیر مظلوم قرار دے کر اور سیاسی اور مین الاقوامی دباؤ کو استعمال کر کے عدالتی عمل سے نکالنا بلکہ ملک ہی سے باہر لے جانا بھی انصاف کا خون کرنا ہے اور لا قانونیت کی بدترین مثال ہے۔

حالیہ مقدمہ اور قانون کی تنسیخ کا مطالبہ

قانونِ توہین رسالت پر جس کی وجہ سے گرداؤائی جا رہی ہے، اب ہم اس کے بارے میں کچھ معلومات پیش کرتے ہیں:

آسیہ کیس کے بارے میں دی نیوز کی وہ رپورٹ بڑی اہمیت کی حامل ہے جو ۲۶ نومبر کے شمارے میں شائع کی گئی ہے اور جس میں اس امرکی نشان دہی کی گئی ہے کہ یہ واقعہ جون ۲۰۰۹ء کا ہے جس کو ایس پی پولیس کی سٹی پروا فتح کے فوراً بعد ہکایت کرنے والے ۲۷ گواہوں اور ملزمہ کی

طرف سے پانچ گواہوں سے تفیش کے بعد سیشن عدالت میں دائر کیا گیا۔ ملزم نے ایک جرگے کے سامنے اپنے جرم کا اعتراف کیا اور معافی کی درخواست کی۔ مقدمے کے دوران کسی ایسے دوسرے تنازع کا کوئی ذکر نہیں کیا گیا جسے اب وہ تنازع بنایا جا رہا ہے۔ جس نجح نے فیصلہ دیا ہے وہ اچھی شہرت کا حامل ہے اور نکانہ بار ایسوی ایشن کے صدر رائے والا یہ کھل نے نجح موصوف کی دیانت اور integrity کا برخلاف اعتراف کیا ہے۔ روپورٹ میں یہ بات بھی صاف الفاظ میں درج ہے کہ:

علاقے کی بار ایسوی ایشن کا دعویٰ ہے کہ اصل فیصلے کو پڑھے بغیر شور و غوغاء کیا جا رہا ہے، حالانکہ عدالت میں ملزم کے بیان میں کسی دشمنی یا کسی سیاسی زاویے کا ذکر نہیں جس کا اظہار اب کچھ سیاست دانوں یا حقوقی انسانی کے چیزوں پر اور این جی اوز کی طرف سے کیا جا رہا ہے۔

حقیقت یہ ہے کہ اصل فیصلے کے مندرجات کو یکسر نظر انداز کر کے اس کیس کو سیاسی انداز میں اچھالا جا رہا ہے اور قانون ناموں رسالت کو ہدف بنایا جا رہا ہے۔ ہم اس روپورٹ کے باوجود یہ سمجھتے ہیں کہ ابھی عدالتی عمل کے اہم مراض م موجود ہیں۔ ہائی کورٹ میں اہل اور سپریم کورٹ سے استغاثہ وہ قانونی عمل ہے جس کے ذریعے انصاف کا حصول ممکن ہے اور دودھ کا دودھ اور پانی کا پانی ہو سکتا ہے۔ لیکن اس عمل کو آگے بڑھانے کے بجائے ایک گروہ اسے سیاسی مقاصد کے لیے استعمال کر رہا ہے، اور اس سے بھی زیادہ قابلیت مذمت بات یہ ہے کہ تحفظ ناموس رسالت کے قانون ہی کی تنفس یا ترمیم کا کورس برپا کیا جا رہا ہے جو ایک خالص یکول اور دین دشمن ایجنڈے کا حصہ ہے۔ پاکستان کی حکومت اور قوم کو اس سکھیل کو آگے بڑھنے کی اجازت نہیں دینا چاہیے۔

آزادی اظہار کے نام پر جرم کی تحلیل اور مجرموں کی تو قیر کا دروازہ کھلنے کا متوجہ بڑی تباہی کی شکل میں رونما ہو سکتا ہے۔ جیسا کہ ہم نے عرض کیا یہ قانون ایک حصہ ہے اور ایک طرف دین اور شعائر دین کے تحفظ کا ذریعہ ہے تو دوسری طرف سوسائٹی میں رونما ہونے والے کسی ناخوش گوار واقعے کو قانون کی گرفت میں لانے اور انصاف کے عمل کا حصہ بنانے کا ذریعہ ہے ورنہ معاشرے میں تصادم، فساد اور خون خرابے کا خطرہ ہو سکتا ہے جس کا یہ سد باب کرتا ہے۔ قانون اپنی جگہ صحیح، حکم اور ضروری ہے۔ قانون کے تحت پورے عدالتی عمل ہی کے راستے کو ہر کسی کو اختیار کرنا چاہیے،

نہ عوام کے لیے جائز ہے کہ قانون اپنے ہاتھ میں لیں اور نہ ان طاقت و رلائیز کو یہ زیب دیتا ہے کہ وہ قانون کا مذاق اڑائیں اور عدالتی عمل کی وجہاں بکھیرنے کا کھیل کھیلیں۔ معاشرے میں رواداری، برداشت اور قانون کے احترام کی روایت کا قیام از بس ضروری ہے اور آج ہر دو طرف سے قانون کی حکمرانی ہی کو خطرہ ہے۔

حق تو یہ ہے کہ یہ قانون نہ صرف اہل ایمان بلکہ ہر ایسے انسان کے لیے اہمیت رکھتا ہے جو رواداری، عدل و انصاف اور معاشرے میں افراد کی عزت کے تحفظ پر یقین رکھتا ہو۔ یہ معاملہ محض خاتم النبیین صلی اللہ علیہ وسلم کی ناموس کا نہیں ہے بلکہ مسلمانوں کے لیے ہر نبی اور ہر رسول کی عزت و ناموس محترم ہے۔ اس لیے اس قانون کو نہ تو اختلافی مسئلہ بنایا جاسکتا ہے اور نہ اسے یہ کہ کر کہ یہ محض ایک انسانی قانون ہے، تبدیل کیا جاسکتا ہے۔ ہاں، اگر کہیں اس کے نفاذ کے حوالے سے انتظامی امور یا کارروائی کو زیادہ عادلانہ بنانے کے لیے طریق کار میں بہتری پیدا کرنے کی ضرورت ہو، تو دلیل اور تجربے کی بنیاد پر اس پر غور کیا جاسکتا ہے اور قانون کے احترام اور اس کی روح کے مطابق اطلاق کو موثر بنانے کے لیے ضروری اقدام ہو سکتے ہیں تاکہ عدالت جلد اور معقول تحقیق کرنے کے بعد فیصلہ بکھنچ سکے۔ یہ وہی دباؤ اور عالمی استعمال اور سیکولر لائی کی ریشہ دو اندوں کے تحت قانون کی تفسیخ یا ترمیم کا مطالبہ تو ہمارے ایمان، ہماری آزادی، ہماری عزت اور ہماری تہذیب کے خلاف ایک گھناؤنی سازش ہی نہیں ان کے خلاف اعلان جنگ ہے جن کا ڈٹ کر مقابلہ کرنے کی ضرورت ہے۔ مذہرات خواہانہ رویہ دراصل کفر کی یلغار اور دشمنوں کی سازشوں کے آگے ہتھیار ڈالنے کے مترادف ہو گا۔

توبین رسالت کے قانون میں ترمیم کا بل

میڈیا، این جی اوز، عیسائی اور احمدی لائی اور پیپلز پارٹی کے گورنر اور ترجمانوں کی ہاؤ ہو کو ناکافی سمجھتے ہوئے اور استعمالی قوتوں کی ہاں میں ہاں ملانے کے لیے پیپلز پارٹی کی ایک رکن پارلیمنٹ نے عملاً قومی اسیبلی میں توبین رسالت کے قانون میں ترمیم کی نام پر ایک شرائیگیز مسودہ قانون جمع کروادیا ہے، جو اب قوم کے سامنے ہے اور اس کے ایمان اور غیرت کا امتحان ہے۔ اس قانون کے دیباچے میں قائدِ اعظم کی ۱۹۷۸ء کی تقریر کو ایک بار پھر اس کے اصل پس منظر

اور مقصد سے کاٹ کر اپنے مخصوص نظریات کی تائید میں استعمال کرنے کی کوشش کی گئی ہے اور سارا حکیم یہ ہے کہ دین و مذہب کا ریاست اور قانون سے کوئی تعلق نہیں ہے۔ قانون سازی کو شریعت کی گرفت سے باہر ہونا چاہیے حالانکہ یہ اس بنیادی تصور کی ضد ہے جس پر تحریک پاکستان برپا ہوئی اور جس کے نتیجے میں پاکستان قائم ہوا ہے اور جسے قرارداد مقاصد میں تسلیم کیا گیا، وہ قرارداد مقاصد جسے سیکولر لامبی کی تمام ریشه و انتہوں کے باوجود پاکستان کے دستور کی بنیاد اور اساسی قانون (Tslīm کیا گیا ہے۔ grundnorm)

قائد اعظم کی اس تقریر کو قائد اعظم کی دوسری تمام متعلقہ تقاریر کے ساتھ ہی سمجھا جاسکتا ہے۔ اس تقریر کی اس سے زیادہ کوئی اہمیت نہیں کہ قسمی ملک کے خون آشام حالات میں قائد اعظم نے اقلیتوں کے حقوق کے تحفظ کی ضمانت دی جو وہ اس سے پہلے ہی بارہا دے چکے تھے اور جو پوری پاکستانی قوم کا عہد ہے۔ لیکن اس سے یہ نتیجہ نکالتا کہ مذہب کا اور شریعت کا قانون سے کوئی تعلق نہیں اور ریاست پاکستان قانون سازی کے باب میں اسی طرح آزاد ہے جس طرح ایک لا دین ملک ہوتا ہے تو یہ حقیقت کے خلاف اور اقبال اور قائد اعظم پر ایک بہتان ہے۔

۲۳ نومبر ۲۰۱۰ء کو پارلیمنٹ میں جو بل داخل کیا گیا ہے اس میں محرک نے یہ درخواست کی ہے کہ مروجہ قانون تو میں رسالت C-295 اور اس سے متعلقہ دیگر وغایات میں بنیادی تبدیلیاں کی جائیں۔ بل میں جو تبدیلیاں تجویز کی گئی ہیں ان کا مقصد ترمیم نہیں، بلکہ اس قانون کی عملی تنفس ہے۔ مناسب معلوم ہوتا ہے کہ ترمیم کی ضرورت پر غور کر لیا جائے۔ ترمیم کا عمومی مقصد قانون کی روح کو برقرار رکھتے ہوئے کسی ایسے پہلو کا ذور کرنا ہوتا ہے جو قانون کے نفاذ میں رکاوٹ پیدا کر رہا ہو یا کسی ایسے پہلو کی تجھیں مقصود ہو جو مروجہ قانون میں رہ گیا ہو۔ اس حیثیت سے اگر حالیہ قانون کی دفعہ C-295 اور مجازہ ترمیم کے الفاظ کا مقابلہ کیا جائے تو صورت حال کچھ مختلف نظر آتی ہے۔ مروجہ قانون میں B-295 میں ارتکاب جرم کرنے والے کے لیے سزا عمر قید ہے، shall be punished with imprisonment to life میں الفاظ ہیں: 295-punishable with imprisonment to life جب کہ مجازہ بل میں B-295 کے لیے جو تبادل الفاظ تجویز کیے گئے ہیں: shall be punished with death

description for a term which may extend to five years or with fine
— اسی طرح C-295 کے لیے جو تبادل الفاظ تجویز کیے گئے ہیں وہ یہ ہیں :
shall be or both.
punishable with imprisonment of either description for a term
which may extend to ten years or with fine or with both.

گویا دونوں مجاز وفاتات میں اگر کوئی فرق ہے تو صرف قید کی مدت، یعنی B-295 میں
حد سے حد پانچ سال، C-295 میں حد سے حد ۱۰ سال! جو بھلا انسان بھی باہوش و حواس اس
تقابل کو دیکھنے گا وہ بھی کہے گا کہ اس تجویز کا اصل کام 'تنقیح' ہے تمیم نہیں۔ واضح رہے کہ اس میں
قید اور جرمانہ کے درمیان یا کارشتر قائم کیا گیا ہے۔ گویا سزا کے بغیر صرف جرمانہ، جس کا بھی تعین
نہیں کیا گیا ادا کر کے کوئی بھی شاتم رسول آمت مسلمہ کے جذبات کا خون اور ان کی آنکھوں میں
دھول بھونک سکتا ہے۔

اس تجویز میں ناموس رسالت گو پامال کرنے والے کے لیے قرآن و سنت اور اجماع امت
کے فیصلے کی جگہ طزم کو مقصود اور بے گناہ تصور کرتے ہوئے ساری ہمدردی اسی کے پڑھے میں
ڈال دی گئی ہے۔ بظاہر یہ معلوم ہوتا ہے کہ ناموس رسالت یا قرآن کریم کی بے ختمی کرنا ایک اتنا
ہلاکا سار جرم ہے کہ اگر حد سے حد پانچ سال یا ۱۰ سال کی قید دے دی جائے یا صرف چند روپے
جرمانہ کر دیا جائے تو اس گھناؤ نے جرم کی قرار واقعی سزا ہو جائے۔ یہ بھی نہ بھولیے کہ اس سزا کو
چند لمحات بعد کوئی نامنہاد صد مملکت معاف بھی کر دے تو امت مسلمہ بری الذمہ ہو جائے گی!
ہمارے خیال میں کسی مسلمان سے یہ توقع نہیں رکھی جاتی کہ اگر اس کے نسب کے بارے
میں ایک بُر لفظ منہ سے نکلا جائے تو وہ کہنے والے کی زبان کھینچنے کو اپنا حق نہ سمجھے لیکن اگر
قرآن کریم یا خاتم النبی صلی اللہ علیہ وسلم پر کوئی حملہ ہو اور محلی بغاوت ہو تو 'رواداری' اور 'خفو و درگز'،
میں پناہ دی جائے۔

معلوم ہوتا ہے کہ یہ تجویز پیش کرنے والوں کے خیال میں کسی کی عزت، جذبات، شخصیت
اور مقام پر حملہ کرنا تو 'انسانی حق'، آزادی رائے اور 'اقلیتی حقوق' کی بنا پر ایک نادانست غلطی مان لیا
جائے، اور جس پر یہ حملہ کیا جا رہا ہے، جس کی شخصیت کو نشانہ بنایا جا رہا ہے اس کے ساتھ اس زیادتی

کو نہ ظلم کہا جائے، نہ اسے انسانی حقوق کی پامالی سمجھا جائے، بلکہ الزام تراشی کرنے والے کو معصوم ثابت کرنے اور جرم کی علیغی اور گھناؤ نے ہونے کو مم سے کم کیا جائے اور عملًا اس جرم پر گرفت ایک علیغین جرم بنا دیا جائے۔ گویا ع

جو چاہے آپ کا حسن کشمہ ساز کرے

یہ ملت اسلامیہ کے ایمان، حب و رسول اور عظمت قرآن کے ساتھ ایک ہنگ آمیز مذاق کی حیثیت رکھتا ہے، اور قلیقوں کے تحفظ کے بغیر کے زور سے امت مسلم کی اکثریت کو بے منی قرار دیتے ہوئے اس کی روایات اور قرآن و سنت کے واضح فیصلوں کی تردید بلکہ تفسیخ کرتا ہے۔

اس موقع پر یہ کہنے کی ضرورت نہیں کہ پاکستان ہی میں نہیں، پوری دنیا میں جہاں کہیں بھی مسلمان مسلم ممالک میں غالب اکثریت رکھتے ہیں غیر مسلموں کا تحفظ ان کا دینی فریضہ ہے۔ اللہ اور اس کے رسول نے ان کا ذمہ لیا ہے، اس لیے کوئی مسلمان ان کی جان، مال اور عزت کو اپنے لیے حلال نہیں کر سکتا لیکن کوئی شخص مسلمان ہو یا غیر مسلم، اسے یہ حق نہیں دیا جاسکتا کہ وہ بر سر عام جب چاہے قرآن اور صاحب قرآن علیہ الصلوٰۃ والسلام کی بے ختمی کا مرتب بھی ہو اور اس پر کوئی قانونی کارروائی بھی نہ کی جائے کہ ایسا کرنے سے بعض پڑوی ناراض ہو جائیں گے۔

یہ پہلو بھی قابل غور ہے کہ مل میں اے ۲۰۳ میں یہ اضافہ کرنے کی تجویز کی گئی ہے کہ:

Anyone making a false or frivolous accusation under any of the sections 295-A, 295 B and 295-c. of the Pakistan Penal Code shall be punished in accordance with similar punishment prescribed in the Section under which the false or frivolous accusation was made

حیرت ہوتی ہے کہ ہمارے ملک میں ایسے افراد قانون کی پابندی کا دعویٰ کرتے ہیں جو قانون کے بنیادی تصورات کو کھلے عام پامال کرنے پر آمادہ ہیں۔ ملزم کے ساتھ تمام تراہم روی کے باوجود کیا ۱۵ اس سال میں ایک واقعہ بھی ایسا پیش کیا جاسکتا ہے کہ ایک شخص نے کسی پر بدکاری کا الزام لگایا جس کے ثابت ہونے کی بھل میں بدکار کو سنگسار کیا جانا تھا لیکن الزام ثابت نہ ہو سکا تو الزام لگانے والے کو سنگسار کر دیا گیا ہو۔ قذف کا قانون اسلامی قانون کا حصہ ہے لیکن وہ نصوص پر

مبنی ہے اور صرف زنا کے ایک جرم کے ساتھ خاص ہے۔ البتہ اتهام، جھوٹی شہادت وغیرہ تعزیری جرم ہو سکتے ہیں اور ان پر ضرورت اور حالات کے مطابق غور کیا جاسکتا ہے مگر جھوٹے گواہ کو ہمیشہ کے لیے ناقابل قبول گواہ قرار دینا اسلام کے تعزیری قانون کا حصہ ہے۔ لیکن جس طرح یہاں ان نامساوی چیزوں کو برابر برابر (juxtapose) کیا گیا ہے اس سے صاف ظاہر ہے کہ قانون کا صحیح نفاذ نہیں بلکہ قانون سے جان چھڑانے کا کھیل کھیلا جا رہا ہے۔ جو تصور اس ترمیم میں پیش کیا گیا ہے کیا تمام تعزیری قوانین پر اس کا اطلاق ہو گا؟ اس کا اصولی قانون و انصاف سے کوئی تعلق نہیں۔ یہ تو جنگل کے قانون کی طرف مراجعت کا نئے معلوم ہوتا ہے! کیا اس سے یہ نتیجہ نکالنا غلط ہو گا کہ ہمارا حکمران طبق اس معاملے میں شاید اس مقامِ زوال تک پہنچ گیا ہے جہاں عقل کا استعمال قابل دست اندازی پولیس جرم تصور کر لیا جائے گا؟

اسلامی قانون میں قذف کی برا کی موجودگی میں نتوحد میں اضافہ ہو سکتا ہے اور نہ قذف کے ملزم پر زنا کی حد جاری کی جاسکتی ہے۔ ایک پارلیمنٹ کے رکن کی جانب سے رد عمل کی بنیاد پر یہ تجویز بنیادی انسانی حقوق اور قانون کے فطری اصولوں کے ساتھ گھناؤتا مذاق ہے۔ اللہ تعالیٰ ہماری قوم کو سمجھ بوجھ سے نوازے تاکہ وہ اپنی فکری غلطیوں کو محسوس کر سکے۔

قوم کا امتحان

ایک ایسے قانون کو جسے ملک کی وفاقی شرعی عدالت نے تجویز کیا ہو، جسے پارلیمنٹ اور سینیٹ کے اجلاس نے متفقہ طور پر قانون کا درجہ دیا ہو، بعض یہ کہہ کر ایک طرف رکھ دینا کہ یہ قانون فوجی آمر کے دور میں پارلیمنٹ نے بنایا، ہرگز قبل قبول نہیں ہو سکتا۔ نیز یہ دستور پاکستان کے ساتھ ایک مذاق کے مترادف ہے۔

۱۸۶۰ء سے ۱۹۹۲ء تک جو قانون عوامی ضرورت کی بنا پر وجود میں آیا جس میں ناموس رسول کے تحفظ کے لیے اضافی قانون شامل کیا گیا وہ ایک غیر ممتاز اور متفق علیہ معاملہ ہے۔ اسے ایسے وقت میں ایک اخلاقی مسئلہ بنا کر پیش کرنا جب ملک کو شدید معاشی زیوں حالی اور سیاسی انتشار کا سامنا ہے، ملک کے باشندوں کے ساتھ بے وفا کی اور ان کے جذبات کو محروم کرنے کی ایک تپاک کوشش ہے۔

اس امر کی ضرورت ہے کہ یک طرف پروپیگنڈے بلکہ ایک نوعیت سے کرو میڈ کا بھرپور انداز میں مقابلہ کیا جائے۔ اس موقع پر اہل حق کی خاموشی ایک جرم کا درجہ رکھتی ہے۔ اور اس بات کا خطرہ ہے کہ اس سے ان عناصر کو شہ ملے گی جو دلیل، قانون اور سیاسی عمل کے ذریعے اصلاح سے باہم ہو کر تشدد کے راستے کو ترجیح دینے لگتے ہیں۔ جہاں قانون کا منصافانہ نفاذ وقت کی ضرورت ہے اور عوام و خواص سب کی تعلیم اور رائے عامہ کی استواری ضروری ہے، وہیں اس بات کی ضرورت ہے کہ ایک مبنی برحق قانون کو جھوٹے شہاروں اور نفاذ کے باب میں مبینہ بعد عنوانیوں کے نام پر قانون کو سخ کرنے کی کوشش کا دلیل اور عوامی تائید کے ذریعے مقابلہ کیا جائے۔ میڈیا پر ناموں رسالت کے قانون کا مؤثر دفاع اور اس کی ضرورت اور افادیت کے تمام پہلوؤں کو اجاگر کیا جائے، وہیں عمومی تعلیم اور انتظامیہ، پولیس اور عدالت سب کے تعاون سے اس قانون کے غلط استعمال کو جہاں کہیں بھی ہو، قانون اور عدل و انصاف کے معروف ضابطوں کے مطابق روکا جائے، اور جو عناصر مسلمانوں کے ایمان اور ان کے جذبات سے کھلنے پر تلمے ہوئے ہیں اور جو کردار ان کے آلہ کار بننے کو تیار ہوں ان کی سر پرستی اور بیرون ملک آباد کاری کے مذموم کھیل میں مصروف ہیں، ان کی ہر شرارت کا دروازہ بند کیا جائے۔ اس کے لیے ضروری ہے کہ ایک طرف اہل علم اور اہل فلم اپنی ذمہ داری ادا کریں تو اس کے ساتھ یہ بھی ضروری ہے وہیں مسجد اور منبر سے بھی پورے توازن اور ذمہ داری کے ساتھ اس آواز کو انہایا جائے۔ نیز پاریسٹ کے ارکان تک حق کی آواز کو مؤثر انداز میں پہنچایا جائے اور ہر ہر حلقوے میں اہل علم اور سیاسی کارکن اپنے امیدواروں کو پاکستان کے دستور اور اسلام کے شعائر کی حفاظت کے لیے مضبوطی سے سرگرم عمل ہونے کی دعوت دیں۔

قائد اعظم کی ۱۹۷۷ء کی تقریر کو بد دینتی اور دیدہ دلیری سے استعمال کیا جا رہا ہے۔ قرارداد مقاصد کے خلاف جو فکری جنگ برپا ہے اس کا بھرپور مقابلہ کیا جائے اور قائد اعظم کے بیان کو آج جس طرح اپنے مذموم مقاصد کے لیے استعمال کیا جا رہا ہے اس کا پردہ چاک کیا جائے۔ اس لیے کہ قائد اعظم نے قیام پاکستان کی ساری جنگ دوقومی نظریے، مسلمانوں کی نظریاتی قومیت، دین پرمنی ان کی شناخت اور اسلامی نظریے کے لیے پاکستان کو تحریک کا گاہ بنانے کے مسلسل وعدوں پر لڑی تھی۔ آج سیکولر لابی اس عظیم تاریخی تحریک کو جس کے دوران ملت اسلامیہ ہند نے

بیش بہا قربانیاں دی ہیں، ہائی جیک کرنے کی کوشش کر رہی ہے اور اسے محض معاشری مفادات کا کھیل بنانا کر پیش کیا جا رہا ہے جو تاریخ کے ساتھ نماق، قائد اعظم سے بے وفا کی اور امت مسلمہ اور پاکستان کے لیے قربانی دینے والوں کے خون سے غداری کے مترادف ہے۔

قائد اعظم کا تصور پاکستان

قائد اعظم نے پاکستان کس مقصد اور کس عہد و پیمان پر قائم کیا تھا وہ بار بار سامنے لانا ضروری ہے۔ ہم قائد اعظم ہی کے چند ریس اقوال پر ان گزارشات کا خاتر کرتے ہیں تاکہ ناموں رسول کی حفاظت کے قانون پر ان تازہ حملوں کے لیے قائد اعظم کے نام کو استعمال کرنے والوں کی بد بالی سب پر آشکارا ہو جائے۔ کاش! وہ خود بھی اس آئینے میں اپنا چہرہ دیکھ لیں اور قائد اعظم کا سہارا لے کر اپنے اس شیطانی کھیل سے اجتناب کریں۔

قائد اعظم نے ۱۹۴۷ء کی تقریر کے بعد اکتوبر ۱۹۷۲ء میں ان تمام غلط فہمیوں کو خود دور کر دیا تھا جو مخالفین پیدا کر رہے تھے بلکہ واضح الفاظ میں پاکستان کے قیام کے مقاصد اور اس عمرانی معاهدے کا برخلاف اعلان کیا تھا جو انہوں نے ملت اسلامیہ پاک و ہند سے کیا تھا:

پاکستان کا قیام جس کے لیے ہم ۱۰ سال سے کوشش تھے بفضلِ تعالیٰ اب ایک زندہ حقیقت ہے لیکن خود اپنی آزاد مملکت کا قیام ہمارے اصل مقصد کا صرف ایک ذریعہ تھا، اصل مقصد نہ تھا۔ ہمارا اصل منشاء مقصود یہ تھا کہ ایک ایسی مملکت قائم ہو جس میں ہم آزاد انسانوں کی طرح رہیں، جس کو ہم اپنے مخصوص مزاج اور اپنی ثقافت کے مطابق ترقی دیں اور جس میں اسلامی عدل اجتماعی کے اصول آزادی کے ساتھ برترے جائیں۔

قائد اعظم اچھی طرح جانتے تھے کہ اسلام محض عقائد اور عبادات کا نام نہیں بلکہ وہ ایک مکمل نظامِ حیات ہے جو تطہیر افکار اور تعمیر اخلاق کے ساتھ اجتماعی زندگی کی تینی صورت گری کا تقاضا کرتا ہے اور جس میں قانون، معاشرت اور معيشت سب کی تکمیل کو قرآن و سنت کے مطابق ہونا ہی اصل مطلوب ہے۔ معاملہ حد و قوانین کا ہو یا تحفظ ناموں رسالت کے قانون کا، زکوٰۃ و عشر کے توائین ہوں یا اسلام کا قانون شہادت، یہ سب پاکستان کے مقصد و جو دل کا تقاضا ہیں اور قائد اعظم کو اس بارے میں کوئی ابہام نہیں تھا۔ ان کا ارشاد ہے:

ان لوگوں کو چھوڑ کر جو بالکل ہی تواقف ہیں ہر شخص جانتا ہے کہ قرآن مسلمانوں کا ہے کیر ضابطہ حیات ہے۔ مذہبی، معاشرتی، دیوانی، معاشی، عدالتی، غرض یہ کہ ہماری مذہبی رسمات سے لے کر روزمرہ زندگی کے معاملات تک، روح کی نجات سے جسم کی صحت تک، اجتماعی حقوق سے انفرادی حقوق تک، اخلاقیات سے جرام کمک کو دنیاوی سزاویں سے لے کر آنے والی زندگی کی جزا اور اسکے تمام معاملات پر اس کی عمل واری ہے اور ہمارے پیغمبر نے ہمیں ہدایت کی ہے کہ ہر شخص اپنے پاس قرآن رکھے اور خود رہنمائی حاصل کرے۔ اس لیے اسلام صرف روحانی احکام اور تعلیمات اور مراسم تک ہی محدود نہیں ہے۔ یہ ایک کامل ضابطہ ہے جو مسلم معاشرے کو مرتب کرتا ہے۔

۱۱ اگست ۱۹۷۲ء کی تقریر سے قبل ڈیلی میں پاکستان کے لیے روشن ہونے سے پہلے

قائد اعظم نے بہت صاف الفاظ میں اس وقت کے صوبہ سرحد میں استھواب کے موقع پر بو عہد و پیمان قوم سے کیا تھا خود اس کو بھی ذہن میں تازہ کر لیں۔ یہ کوئی عام تقریر نہیں بلکہ سرحد کے مسلمانوں کے ساتھ ایک عہد (covenant) ہے جس کے مطابق انہوں نے خان عبدالغفار خان کے موقف کو رد کیا اور قائد اعظم کے موقف پر اعتماد کر کے پاکستان کے حق میں ووٹ دیا:

خان برادران نے اخبارات میں ایک اور زہریلانعرہ بلند کیا ہے کہ مجلس دستور ساز پاکستان، شریعت کے بنیادی اصولوں اور قرآنی قوانین کو نظر انداز کر دے گی۔ یہ بھی ایک بالکل نادرست بات ہے۔ ۱۳ سے زیادہ صد بیان بیت گنکیں، اچھے اور بُرے موسموں کا سامنا کرنے کے باوجود، ہم مسلمان نہ صرف اپنی عظیم اور مقدس کتاب قرآن کریم پر فخر کرتے رہے، بلکہ ان تمام ادوار میں جملہ مبادیات کو حرز جاں بنائے رکھا..... معلوم نہیں کہ خان برادران کو اچاک اسلام اور قرآنی قوانین کی علم برداری کا دورہ کیسے پڑا ہے، اور انھیں اس ہندو مجلس دستور ساز پر اعتبار ہے کہ جس میں ہندوؤں کی ظالمانہ اکثریت ہے۔ میں چاہتا ہوں کہ صوبہ سرحد کے مسلمان واضح طور پر یہ سمجھ لیں کہ وہ پہلے مسلمان ہیں اور بعد میں پھان۔ (قائد اعظم: تقاریر و بیانات، ج ۳،

ترجمہ اقبال احمد صدیقی، بزمِ اقبال، لاہور، ص ۳۲۶-۳۲۷)

ویکھیے بات بہت واضح ہے، پاکستان کے قیام کا مقصد قرآن و سنت کے مطابق قانون سازی اور زندگی کے پورے نظام کو ان اصولوں اور ہدایات کے مطابق مشتمل اور مرتب کرنا تھا۔ اس لیے آج ایشو یہ ہے کہ کیا ناموسی رسالت کی حفاظت اور توہین رسالت کے خلاف قانون قرآن و سنت کا حکم اور اقتضا ہے یا نہیں۔ اور اگر ہے تو پھر اس سلسلے میں کسی معدترت کی ضرورت نہیں۔ قانون کی تنخ اللہ اور اس کے رسول کے خلاف بغاوت ہو گی اور قانون میں ایسی ترمیم جس سے وہ محض ایک نمائشی چیز بن کر رہ جائے قرآن و سنت سے مذاق اور ذاتِ رسالت ماب سے بے وفائی ہو گی۔ بلاشبہ قانون کا نفاذ اس طرح ہونا چاہیے کہ کوئی شاتم رسول اپنے جرم کی سزا سے فتح نہ سکے اور کوئی معصوم فرد ذاتی، گروہی، معاشری مفادات کے تازعے کی وجہ سے اس کی زد میں نہ آ سکے۔ انصاف سب سے پہلے اللہ اور اس کے رسول صلی اللہ علیہ وسلم کے ساتھ ضروری ہے اور وہ یہ کہ آپ کی ذاتِ مبارک کے بارے میں کسی کو بھی تفحیک اور توہین کی جرأت نہ ہو۔ پھر انصاف معاشرے کے ہر فرد کے ساتھ ضروری ہے خواہ وہ مسلمان ہو یا غیر مسلم، مرد ہو یا عورت، امیر ہو یا غریب، تعلیم یافتہ ہو یا ناخاندہ کہ جرم اور صرف جرم قانون کے لئے میں آئے۔ نہ عام انسان قانون کو اپنے ہاتھ میں لیں اور نہ کسی کو قانون کی گرفت سے نکلوانے کے لیے سیاسی و ذمیروں، دولت مند مفاد پرستوں، سیکولر دہشت گروں یا مین الاقوامی شاطروں کو اپنا کھیل کھینے کا موقع مل سکے۔ اس سلسلے میں جن انتظامی اصلاحات یا انصاف کے تقاضوں کو پورا کرنے کے لیے جن تدابیر کی ضرورت ہے، ان کے بارے میں نہ ماضی میں کوئی مشکل حل تھی اور نہ آج ہونی چاہیے۔ لیکن ترمیم کے نام سے قانون کو بے اثر کرنے اور امریکا دیورپ اور عالمی سیکولر اور سامراج کے کارندوں کو کھل کھینے کا موقع دینا ہمارے ایمان، آزادی، عزت اور حیمت کے خلاف ہے اور اس کی یہ قوم کبھی اور کسی کو بھی اجازت نہیں دے گی۔ اس لیے کہ۔

کی محمد سے وفا تو نے تو ہم تیرے ہیں
یہ جہاں چیز ہے کیا، لوح و قلم تیرے ہیں